
Cg तू ष्य्यातसक:) 

få i 
हिल ) 

लघु-ग्रन्थमालां 
[ ४२] 


महाकविमुकुन्दप्रणी तो 


जानकीपरिणयः 


सम्पादकः 
श्रीमद्‌-अच्युतनाथझाः 
उप-पुस्त क्राध्यक्षः, 
सरस्वती भवनपुस्तकालयस्य 
सम्पूर्णानन्दसंस्कृत विश्वविद्यालये 
वाराणसी 


वाराणस्याम्‌ 
१०४३ तमे चैक्रमाब्दे १९०८ तमे शकाब्दे १९८६ तमे खेस्ताब्दे 


प्रकाशकः 
अनुसन्धानसंस्थानेनिदेशकः, 
सम्पूर्णातन्दसंस्कृतविश्वविद्यालयस्य 
वाराणसी । 


प्र।प्तिस्थानम्‌:-- 
बिक्रयविभागः, 
सम्पूर्णानन्दसंस्क्ृतविश्वविद्यालस्य 


वाराणसी २२१००२ 


प्रथमं संस्करणभ्‌- og प्रतिरूपाणि 
मूल्यम्‌--३-०० रूप्यकाणि 


मुद्रक: -- 
तारा प्रिंटिंग बक्स, 


कमच्छा, वाराणसी 


gagad; 


अथेदमुपस्थाप्यते विपश्चितां पुरत इदं जानकीपरिणयाख्यं नाटकस्‌ । इदं च 
प्राय: पद्यमयमेव । अत्र विश्वामित्रेण सह भगवतो रामचन्द्रस्य मिथिलाप्रवेशमारभ्य 
सोतामुद्वाह्य प्रत्यावत्तंनं ततश्चायोध्यामागत्याभिषेकसम्भारेषूपस्थितेषु ससीतस्य 
रामस्य वनगमनस्‌, तत्र रावणेन तद्धरणस, तद्विरहे रामविलपनम्‌, सागरे सेतु बद्ध्वा 
रावणं विजित्य पुनः सीताव्ति यावत्‌ कथानकं कविना निबद्धम्‌ I नाटकान्तरेभ्यः 
कथान्तरेभ्यश्चात्र कविप्रतिभानिबद्धो रचनाविशेषः सर्वाण्यतिशेते। तच्च यथा 
स्वयंवरे राज्ञां शिवधनु्ं ङ्गेऽामर्थ्यमवलोक्य जनकस्य 


न ज्ञातं शूरशून्येयं मेदिनी निखिलाधुना । 
गर्दभीव परिश्रान्ता भारं वहति केवलम्‌ ॥ 
इति परितप्यतो विइवामित्रमुपसुत्याधुना मया कि कत्त॑व्यमिति प्रश्‍न: तस्मै च 


भगवदवतरणं विज्ञाप्य रामाय ऋषेघं तुभं ङ्गादेशः I 


झतानन्दस्यायोध्यां प्रस्थितस्य बशिष्ठुस्यातिथ्यं गृह्वतस्तेनोक्तिप्रत्युक्तो, 
विवाहसमये मैथिलश्रोत्रियाणां लोकाचारनिदर्शंतस्‌, यथा जामात्रे पर्णस्थालीप्रदानं 
वधूमगिनी भिस्तद्श्रातृजायाभिश्च वरं प्रति दुलारवाचः, राजभवनोत्सवे विविध- 
लोकगीतेषु गीयमानेषु तत्तद्रागाणां नामनिर्देश इत्यादिः । 


अस्य नाटकस्य प्रणेता मुकुन्दापरनामधेयो मधुसूदनमिश्च इति तु-- 


“्रीमत्साधुशिरोमणिः प्रियसखः श्रीमान्‌ सुकुन्दाभिधः 
चक्रे कोमलगद्पद्यवलितं बन्धुप्रियं यत्स्फुटम्‌' | 


इति प्रथमाङ्के षष्ठुपद्यात्‌ । 
ana धैर्यमहोदधिमंधुरिपुः श्रीमान्‌ बबन्धाचलेः' । 
इति चतुर्थाङ्के २९ पद्य fraa स्फुटं प्रतीयते I 
अस्मत्सङ्ग्रहस्थायां प्रारम्भ एवाधोलिखितं qazaf ga adà— 
हाटीग्रामसमन्वितेञमलकुले सत्सोदराख्ये पुरे 
जातः श्री-अभिरामनामधरणीदेव: सुधीमेंथिल: । 
aga: सुमतिः सुशाब्दिक्रवरः श्रीबूढनः सज्जनः 
ख्याती जात इहोत्त मोत्तमयशास्तारापदाराधनात्‌ ॥ Qu 


— sed 


००:३४ mg शस 


Pr: SP) 


तत्सूनुर्मधुसूदनः सुवदनः श्रीकेशवस्यानुजः 
श्रीमाँच्छस्तसमस्तशास्त्ररसिकः श्रीरामभक्तः सुधीः | 
सीतारामविवाहरीतिवलितं सिन्धुप्रब-धान्वितं 
कतुं स्त्रल्पतरं सुनाटकमहं स्वेष्टप्रदं प्रारभे ॥ २॥ 


एतेन कवेरस्य पूर्ण एव परिचय उपलभ्यते यदयं सोदरपुर-हाटी-मूलग्राथस्थ- 
मिश्रवंशोत्पन्तस्याभिरामस्य पौत्रः Aasen पुत्रः श्रीकेशवस्य चानुज आसी- 
दिति; किन्तु ग्रन्थारम्भे मद्धूलाचरणात्प्रागेवेवं स्ववृत्तान्तख्यापनं कविपरम्पराननुः 
मतं मन्यते । अत एवापरमात्रिकयोः (सरस्वती भवनस्थ-दरभङ्गा राजग्रन्थालयस्थयो:) 
नास्त्येतत्म्चद्वयम्‌ I मन्ये केनापि तत्कालीनेन तदभिज्ञेन वा प्रतिलिपिकाले तल्लिखितं 
स्यात्‌। कविश्च मङ्गलानन्तरं चतुर्थहलोके स्वपरिचयं मुकुन्दनाम्ना ददात्येव I 
पूर्वमेव मधुसूदनाख्यया दत्ते परिचये पुनः मुङुन्दाख्येन परिचयदानं पुनरुक्तिरेव 
प्रतीयते । अतो येन केनापि लिखितमेतत्पद्यद्ठयं कविवंशपरम्परापरिचायकं त्त्रस्म- 
त्कृते ada एव | 


भयं च कविः मिथिलेश्वरस्य श्रीमन्महेश्वरसिहस्य राज्यक्रालेऽभवदिति 
नाटकेऽस्मिन्नेवानेनोल्लेखः ST: | महाराजो महेश्वरसिह ईसवीय १८५० तः १८६० 
यावन्मिथिछां शशास | अस्य च नाटकस्य प्रणयनस्‌--“चान्द्रै पुस्करनागवाजिविधभिः 


संशोभिते5 दे” इति चतुर्थाडू स्थ २९ पद्यात्‌ १७८० शके, १८५८ ईसवीयेऽभवदिति 
स्पष्टमेव । 


अस्य सम्पादने मया मात्रिकात्रयसुपयोजितम्‌- 
१. अस्मत्पितामहस्य संग्रहालयीया मात्रिका “क” संज्ञया व्यव हृता, 
२. सरस्वतीभवनस्था “ख” संज्ञया व्यवहृता, 
३. दरभङ्गाराजपुस्तकाल्यस्था “ग” संज्ञया ayagan, 


r ख० ग० मात्रिक्रे प्रायस्तुल्य एव । क' मात्रिकायां यत्र पाठभेदादिः, तट्टिपण्याँ 
निर्दाशतम्‌ । 
एवं यथामति कृतेऽस्मिन्सम्पादनेऽल्पज्ञतय 


T दृष्टिदोषवशाद्वा या स्यान्न्यन 
तद्विमृश्य क्षाम्यन्तु angar विपश्वित्प्रवरा इति न्न्यूनता, 


भूयो निवेदये-- 
व अच्युतनाथझा: 
श्रौकृष्णजन्माष्टस्याभ्‌, 
२०४२ तमे वैक्रमाब्दे उपपुस्तकाध्यक्षः, 


सम्पूर्ानन्दसंस्कृतविश्वविद्यालयस्य़, वाराणसी । 


ज्ञानकीपरिणयस्य पात्राणाँ परिचय; 


(१) सुत्रधारः--्यथास्थानं कथांशानां सूचक: । 
(२) पारिपाइबंः-सूत्रधारस्य सहायकः I 


(३) मिथिलाधिपः सीरध्वजो नाम मिथिलामहीम हेन्द्र: | 


~ 


(४) श्रीरावचन्द्रः--अयोषघ्याधिपतेर्दशरथस्य सुनुः, नाटकस्यास्य नायकः । 
(५) जानकी-मिथिलाविपतेः पुत्री ( नायिका ) । 
(६) लक्ष्मण:--रामानुजः I 
(७) राजमण्डलः-_स्वयंवरे समवेताकां राज्ञां समूह: । 
(८) विश्वामित्रः-मुनिः, रामस्यास्त्रविद्यागुरुः I 
(९) शतानन्दः--मिथिलाविपतेः पुरोहितो गौतमसूनुः । 
(१०) वशिष्ठः--अयोध्याधिपतेर्दशरथस्य पुरोहितः I 
(११) बरयात्रिकाः--कोशलपुरवासिनः । 
(१२) नटीनटादिकाः-- नृत्यकराः I 
(१३) मेथिलपुरन्ध्यूः--गीतगायिका:, उक्तिप्रत्युक्तिका रिण्यश्च I 
(१४) सुग्रीवः=बालिञ्राता, बालिता प्रताडितो वानरराज: I 
(१५) रावणः सौतापहारको राक्षसराजः I 
(१६) हनूषान्‌-रामभक्तः, सुग्रीवेण रामस्य मैत्रीकरः कपिः I 


महाकविमुकुन्दप्रणोतो 


 जानकीपरिणयः 


& & ६ 
अथ प्रथमोऽङ्कः 
u ऊं नमड्िशिबाय ॥ 


नृत्यारम्भे दधानोऽमृतशयशकलं मस्तके मञ्जुभूषां 
भालव्यासक्तवह्लिस्सुर्चिरर्धिरां aaf वसानः। 
श्राम्यद्ठह्वयाकुलेन्दुस्ललदमृत रसप्रापदेहाद्र॑वासो 
नग्नो मग्नो विभूत्ये सहसितगिरिजः पातु वो नृत्यतीशः ॥ १ ॥ 
वाडतधनजन सुखितसुकविजन* विद्यावितरण 
भवभयसुहरण सुनमितसुरगण शरणपते। 
लम्बोदर बुधवर गजमुख शरकर 
जय जयः जय जय आखुगते !। २ ॥ 
नान्द्यन्ते सूत्रधारः 
दिव्यदीस्तिसुदिव्य दीपकदो पक्र मराजिता 
राजतेऽमरकल्पकल्पितचारुतल्पविभूषिता I 
देवराजसभेव पण्डितमण्डलीबलिता शुभा 
. मोहमानयतीति मे हितचित्तवृत्तिमसौ सभा ॥ au 
पारिपाश्वंः-- 
भावभारभरालसाथिललोकरञ्जनकारिका 
कामिनी तव यामिनीशमुखी सखीवलितालिका । 
qaar सह बालया wag तामनुमोदयन्‌ 
जानकीपरिणीतिरीतिसुगीतिमङ्गलमी रयन्‌ ॥ ४॥ 


१. कविगण---ख ० | २, जयमय-क, I 


3 जानकी परिणय 


भट्ट साधु स्मारितमिति निगद्य पुनस्सुत्रधारः-= 


यद्यपीह भुवि दुज्ज॑ना मृहुर्दषयन्ति गुणिनः SKR | 
तास्तथापि सदयाः gasaat: संस्तुवन्ति av यत्‌ समर्थनेः ॥ ५ ॥ 


श्री ळश्री लमहेश्वराभिधमहाराजादुतस्ता क्लिक? 

श्रीमत्साधुशिरोमणिप्रियसखः श्रीमान्‌ मुकुन्दाभिधः । 

चक्रे कोमळगद्यपद्यवलितं बन्धुप्रियं यत्स्फुटं 

हेसन्तस्तदुदी रUेऽहमधुना दोषोऽत्र नः क्षम्यताम्‌ ॥ ६॥ 

sam तावद्विविधविरुदावलीविराजमानमानोन्नतमहोग्रप्रतापसन्तापिताहितसन्तान- 

सन्ततिसुनीतिसन्ततसन्तोषितसंसा रमिथिलालङ्कारश्रीश्रीश्री जनकमहाराजाधिराज- 
प्रेरिताखिलचारप्रचारसञ्चारिवङ्गकलि द्गकेकयके रलकाइमी रादाखिलदिकपालभूपालचक् - 
चारुचूडामणिमरीचिमईनमहार्हमणिगणमण्डितव्यस्तसमस्तसदःस्थासनसमासीना ATAN- 
यकावली विशङ्कुमानाऽनलनिवहनिभावली मुहुरवलोकयन्ती ललाप ॥ १ ॥ 


तामेव पौरानभिमोहयन्तीं दिशः प्रभाभिः पथि भासयन्तीम्‌ । 
प्रस्तोति रङ्गाभिमुखं व्रजन्तीं श्रीराघवीयां शि यमावहन्ती स्‌ ॥ ७ ॥ 
श्रीरामचन्द्रं रघुवंशचन्द्रं नरेन्द्रचन्द्र मुनिचित्तचन्द्रम्‌ । 
सभासु चन्द्रं जनकस्य लोको विलोक्य मेनेऽखिललोकचन्द्रम्‌ ॥ ८ ॥ 
समागतं तं गुरुणा समेतं सलक्ष्मणं बालकमम्बुजाक्षम्‌। 
ूर्वादलश्यामतनुं निरीक्ष्य निमेषशून्या मुनयो बभूवुः ॥ ९॥ 
तेजोमयं दिव्यतनुं महेशं शेवा: परं देवमयं fade! 
ब्राह्मया मुहुर्वैष्णवदिव्यदेहं तं मेनिरे वेऽणवभावविज्ञाः ॥ १० ॥ 
धीरास्तथा धीरतरं महान्तं महाशयाश्शूरवरं हि al 
करास्तथा क्रूरतरं gaar विज्ञेकविज्ञं वरदं सुभक्ताः॥ ११॥ 
जरातुरा राजकुमाररत्नं कामं निकामं वरयोषितश्च I 
बाला बलन्तं गुणवन्तमारो्काम्यं युवानं शिशवरिशशुञ्च ॥ १९॥ 
ततोऽतिलोलालकलोचनानां पौराङ्गनानाञ्च विलोकनानि । 
digg विमज्जिताति मुहत्तमार्तानि सुमन्थरा।ण ॥ १३॥ 


प्रथमोऽङ्कः 


बभूवुरुत्कानि मनांसि नाढं निशम्य सद्यः कुलक्रामिनीनाम्‌ I 
जरमुस्ततस्तास्त्वरितं ar aar स्वसौघात्त विलोकनाय ॥ १४ II 
सम्मुक्तवेशाः इलथबद्धकेशाः संस्रस्तवेण्यस्सहसा तंरुण्यः । 
केशानशेषानपि साधयन्त्यः सिन्दुरबिन्दूनपि योजयन्त्यः॥ १५ i 


सुनीलचेलावृतचारुमुख्यो Auga सहसा हसन्त्यः। 
कोसुम्भरागारुणचित्रवस्ताः प्रफुलपद्माननपद्नेत्राः।। १६ ॥ 
श्यामा: सरोजनयना नयनारविन्दमेक सुखञ्जनसुगञ्जनलोचनञ्च । 
कृत्वैव खञ्जनदृशोऽञ्ननरञ्रितञ्च चञ्चत्घुकाञ्चनविभूष॑णभूषिता I १७ ॥ 
उद्य बाहुलतिके लतिकेलिदक्षा: स्वच्छावतंसवरहंसगताः JET: I 
सम्मुक्तमौ क्तिकभराँश्विकुरान्त्रसाध्य धीराः सुची रवसना दशनाङ्कितौष्ठ्यः॥ १८॥ 


Lå 


ततः कनकमण्डितं नृपतिरङ्गपाइवं द्भतं 
तिरस्करिणिकावृतं घवलधामधारामुखम्‌ I 
उपेत्य  विमलानना कमललोचना जानकी 
fag: पणमिवाशनि खलु निशम्य तस्थुदृंढस्‌ ॥ १९ ॥ 


धनुस््रिपुरनाशिनो नमयतीह यो लीलया 

स॒ एव मम कन्यकापतिरतीव मान्यो भवेत्‌ । 
प्रणम्य विहिताञजलिनृंपतयोऽत्र याचे हि वो ` 
यथा नहि वृथा भवेदिति qsa कार्य्यं तथा ॥ २०॥ 
श्रत्वा तद्वचनं विवादसदनं त्वन्योन्यमूचुवृँथा 
केचिद्गव्वंसमन्वितः क्षितिभुजः कत्तु तथेति क्षमाः। 
धीराइशूरतरा विविच्य वचनं विज्ञाय far 
चापञ्चम्द्रिसमानतावि रहितैर्लोकेरवृथाऽयं महः॥ २१ ॥ 


इष्टाशाविमुखी सखी विधुमुखी प्रोवाच fafaga: 
श्रत्वा तत्सुमुखी UNA विदुषी चक्रे च गोरीस्तुतिम्‌ । 


चञ्चच्चारमरीचिचन्द्रवदनां सीतां नुतो सन्ततां 
ज्ञात्वा योगबलेन गर्व्वंवचनं व्यादिष्टवांल्लक्ष्मणः ॥ २२ ॥ 


जानकीपरिणये : | 


कोदण्डं खण्डखण्ड कलयितुमनवं श्रातुरुक्त्याहमीशः ` 

|| इचण्डास्फोटप्रचण्डा नमयितुमबलाः FAE स्फोटमेव । 

शक्ता ये चाभियुक्तास्स्वयमिह्‌ सहसा स्फोटयन्ति प्रभुत्वं 

कन्यां धन्यातिधन्थां सुनमितधनुषो नोहहन्त्याशु कस्मात्‌ ॥ २३ ॥ 


“NN IN 


| ततो नृपतिमण्डलीवलितवी रवेषाव ली 
| विहाय कनकासनं समभिसृत्य बाणासनम्‌ । 
| सुतोलयितुमाकुला प्यचलमेव भूमीतला- 
दवेत्य विमना भृशं खलु चचाल शीर्णाऽनिशस्‌ ॥ २४ ॥ 


॥ इति श्रीजानकीपरिणये' asg: ॥ 


७ ७ ७ 


१. “रङ्गभङ्गो नाम” इत्यधिकः पाठ:--क० | 


१. 


अथ द्वितीयोऽङ्कः 


ततः किमिति पारिपाश्वंपरिप्रश्ने' सुत्रधारः- 


अथ राज्ञां agai सोमसूर्याग्निवच्चंसास्‌ । 
विशीर्ण मण्डलीं दृष्टा प्रोवाच मिथिलाधिपः ॥१॥ 
न ज्ञातं शुरशून्येयं मेदिनी fafaga 
गर्दभीव परिश्रान्ता भार वहति दुस्सहस्‌ ॥२॥ 
राजानो गतदर्प्पास्ठु क्षीणपुण्या इव ग्रहाः। 
चक्रिरे मुहुरुत्पातं समाजे मे सहस्रशः ॥३॥ 
तस्मान्मे सहसा स्वान्तं क्लान्तं भवति यन्मुने I 
कृताञ्जलिपुटो भूत्वा ्रार्थयेऽहं तु तद्गतिम्‌ ॥४॥ 
भवन्तस्सर्वतत्त्वज्ञा वेदवेदान्तपारगाः I 
सर्वथा सर्वकार्येषु दक्षा यक्षादयो यथा UN! 


लोकानाञ्चोपकर्तारस्सर्वेषां ज्ञानचक्षुषा । 
उपायमार्गान्विविधान्दशंयन्ति यदृच्छया VKI 


ततोऽसो कृपयाविष्टो जनकं प्राह सादरम्‌ I 
विश्वामित्रोऽपरो धाता नव्यसृष्टिकरो मुनिः॥७॥ 


मा गाइशोकस्य पन्थानं यतो राजषिसत्तम। 
श्रीमान्दाशरथी रामः साक्षाद्विष्णुरिहागतः ॥८॥ 


भस्मताच्छादितो वह्नियँथाऽऽदर्शो मलेन al 


तथा मानुष्यदेहेन छन्नोऽयं तेजसां निधिः ॥९॥ 


भाग्यवशादन्तेवासित्वं समुपागतः। 


मम 
तदाज्ञप्तो मया रामो विधास्यति तवेप्सितम्‌ uten 


परिप्रष्ठो-क० I 


जानकोपरिणये 


एवमाश्वास्य राजषि राममाहूय सादरम्‌। 
प्रोवाच निखिल वृत्तं सत्यसन्धो मुनीश्वरः ॥११॥ 
अथ सदसि स राघवस्तमूचे मुनिवरमायतचारुबाहुदण्डः I 
सरसिजनयनो नमन्नतांसः पुलकितमोमिति मञ्जुकायकाण्डः ॥१२॥ 
गुरुवचनपरायणो हि लोको भवति सदेव हि सर्वकमंदक्षः। 
किमु तदभिमतं विधातुकामः प्रभवति वेति उदेति नेति शङ्का ॥१३॥ 
धनुरशनिकठोरमाकल्य्य विकलमना मनसा नमन्महेशम्‌ I 
समुपचितनिजौजसा ततोऽसावनुगतबन्धुधुरन्धरो जगाम ॥१४॥ 
भनुद्धेरणिमण्डले लसितमाशु सन्तोलय- 
भधिज्यमभियोजयन्ननिशमेव विस्फारयनु I 
रवेण परिपुरयन्नखिलमम्बर॑ | क्रीडयन्‌ 
बभञ्ज कुलकामिनीजनमनो मुदा रञ्जयन्‌ ॥१५॥ 


AT सुमनोभरं सुरवरो ननर्त्तातुरं 

एुरङ्गवदनोऽनिशं जयिनि राघवेशे AAA I 

चचाल वसुधातलं किल नगादिभाराकुलं 

ववावनिलसन्ततिः पुलकितस्स å भूपतिः ॥१६॥ 
॥ इति श्रीजानकीपरिणये fanta ॥ 


अथ तृतीयोऽङ्कः 
ततः किमिति पारिपाश्वंपरिप्रश्‍ने पुनः सुत्रध।रः-- 
अथो विकचमम्बुजं निजमुखश्चिया गञ्जयनु 
पुरोधसमसो मुदा दशरथस्य राज्ञोऽन्तिकस्‌ l 
विधास्यसि तथा यथा त्वरितमेत्यसावात्मजे- 
रिहेति निगदन्मुहुस्त्वरितमेव सम्प्रेषयन्‌ ।।१॥ 


महेन्द्र सदुशस्सुताक रतलोपनीतस्रजा 

विभूष्य रघुनन्दनं तमभिनन्द्य वाक्यादिभिः । 
स्वकीयपुरवासिनः कलयितुं निदिश्योत्सवाच्‌ 
विवेश सवितानकैविविधनृत्यवाद्यादिभिः ॥२॥ 
पुरोधास्त्वरयाऽयोध्यां गच्छन्‌ राजपुरोहितम्‌ । 
पप्रच्छ सिन्धुदेशस्य पन्थानं सरलं सुधीः URN 
सोऽप्यपृच्छद्‌द्विजश्रेष्ठं को भवानिति यष्िधूक्‌ । 
कुत्र गन्ता -सितोष्णीषो हिजवेषधरो5्ध्वग Neil 
'मैथिलेन्द्रो महाराजो देवराजोपमो जयी। 
वरार्थी तस्य कन्यानां प्रेषितोऽहं पुरोहितः ul 


२अहो भाग्यमहो भाग्यं मम देवादुपस्थितस्‌ । 


स्थापयाम्यद्य भवने चलितुं न ददाम्यहम्‌ ॥६॥ ` 


[ शतानन्दः | 
को भवान्‌ मद्गतिद्रोही मृदुवाचा महाग्रही । 
न जाने कुलशीले ते कथमातिथ्यमुत्सहें ॥७)॥ 
[ वशिष्ठः ] 
कौशळेन्द्रो महाराजो देवराजसखो जयी । 
तस्याशेषक्रतूतसाही नियुक्तोऽहं पुरोहितः ॥८॥ 


१. शतानन्दः---“इत्यधिकः पाठ: । २. शवशिष्ठः--"" gafas: पाठः Po 


३. अतः परं | ] कोष्ठान्तर्गतः पाठ: उभयोरपि मात्रिकयोर्तास्ति । 


जानकीपरिणये 


ततः  प्रसन्नहूदयो नमस्कृत्य परस्परम्‌ | 

afas जम्मतुइशीघ्रमाश्रम॑ परमश्रियम्‌ ॥९॥ 

उपवेश्यासने स्फीते भृङ्गारच्युतवारिणा । 

*प्रक्षाल्य चरणो gA स्वासने संन्यवेशयत्‌ ॥१०॥ 
स कोशलो मेथिलमात्मकोशलादपुमुजत्साधुसपय्यंया स्वयम्‌ । 
स्थितेऽपि भृत्ये स्वयमेव साधवः andafa ह्मतिथि सुदुर्लभम्‌ ॥११॥ 
गुणाकरत्वेन बुधेन aar वसत्यलक्ष्मीर्बुधमन्दिरे सता | 
मनोरथघ्ल्याऽतिथिपूजने तयाऽगलत्स विद्वानिव चातिलज्जया ॥१२॥ 
सुनम्रतानीतिभरातिभङ्गुरो वचोममृतैस्संस्तपयन्मुहु्मुहुः । 
यथाशुतोषं सहसा दशाननो sag तु तथैव कोशलः ॥१३॥ 
मुदा सदातिथ्यविधावकातरश्शनैश्शनैराह्‌ नयैकसागरः । 
सुदामदत्तान्तमिवान्नमल्पकञ्चकार åsa साहसम्‌ ॥१४॥ 
इति ब्रुवाणं तमुवाच सोऽतिथिनंहीदुशं ते कथनोयमहंति । 
अभीप्सितानीव हि कल्पपादपप्रसाधितानीह विभान्ति सर्वशः ॥१५॥ 


अहोऽहंतीत्थं वचनन्त्वरिकिथनां भवादुशातिथ्यविधानकामिनास्‌ I 
मनोरथं ह्येव निहन्ति गेहिनां दरिद्रता नो वचनं मनस्विनाम्‌ ॥१६॥ 


अहो महत्त्वं महतामतीव स्वल्पोपहारं बहुमेव मेने । 

वराथिनेऽर्धादिपयःप्रदात्रे प्रयच्छतीष्टं हि वरं समुद्रः ॥ १७।॥ 
महाकुलानां कुलरीतिरेषा दोषाकरस्यापि न चाह दोषम्‌ । 
94: पयोघेविरसं निपोय पयः प्रशंसन्ति हि तत्पयोदाः uge 

आमोदस्सुमनोविनोदजनको जातो जगन्मण्डले 

वासस्ते विमलो यतो गतवतो गात्रस्तथा जायते। 

निश्शङ्कं निशि भावयंस्तव गुणान्विज्ञरिशिरः कम्पयनु 

मेने धन्यतमं मुदेव कुमुदं श्रीलं भवन्तं न कः ॥१९॥ 

सत्यं agai मथाप्यवगतं घन्यातिधन्यं यशो 

भव्यं चान्द्रमिव त्वदीयममलं सौजन्यजन्यं यतः । 

शीलैरशीततरै: करेस्सुमनसामानन्दकन्देभूँशं 
व्याप्तं भाति भवे भवत्यतितरां जाते प्रसन्ने ततः ॥२०॥ 


तृतीयोऽङ्कः ह g 


वारं वारमतोव मन्जुलकथाळापैः स्फुरच्चेतसा 
निर्णीताऽखिलमित्रता त्वयि विभो भानाविवेति स्फुटम्‌ । 
स्वीयेनैव गुणेन तेन सहसा त्वं शीतशीलद्य॒ते- 
विस्तारं कलयन्‌ करोषि कमले फुल्लं कदा नेह यत्‌ ॥२१॥ 


nås विदितं विभोऽत्र भवता ज्योतिविदा श्रीमता 
श्रीक्रष्णेन तदा समस्य भवतस्सर्वा विभूतिमंता i 
सद्यो लोचनशोकमोचनकरो मित्रे विभूतिप्रदो 
डोके यद्धि धनञ्जयं गुरुतरं कुर्वन्मुदा राजते॥२२॥ 


कथासमुद्रे भवतामगाधे निमज्जतीयं हि कथासरिन्मे । 
पारं परं तस्य कथं ggi समीहते सा सहसाभिगन्तुस्‌ UR 
अतः परं चार्क्रथां विसृज्य श्रमापनुत्ये शयनं विधेहि । 
अहुन्तु तावञ्मिजकमं कत्तु व्रजामि राज्ञस्सदनं सुशीक्षम्‌ ॥२४॥ 


उक्तिप्रत्युक्त्यनन्तर पुनस्सुत्रधारः-- 


हस्तेन हस्तं परिगृह्य शस्तं पर्यंङ्खशय्यामधिरुह्य सद्यः । 
स मैथिलो मञ्जुळमात्मवृत्तं राजोपदिष्टं सकलं बभाषे ॥२५॥ 
अथ स कोशळस्तावद्राजधानीं ब्रजमानो महामोदमोदितमना महाराजराजीव- 

लोललोचतविलोकितकलेवरोऽतिहुष्टपुष्ट इवाशेषविशेषमङ्गळरइस्यं सुचयनु पुलकित- 
महा राजसपर्य्योचितनिव्यनैमित्तिकानुष्ठानानि सम्पादयन्निदेशानुसारेण स्वालयस्थितं 
तिमिवंशावतंसतश्रीलश्रीमद्राजषिप्रेषितं पुरोहितं रघुर्वंशा वतं सश्रीलश्रीदश रथमहा राज- 
समाजं समगमयत्तेनावेदितयथार्थंवृत्तान्तो नितान्तोचितस्वान्तोत्यितमहानन्दकन्दो 
दीनारदशकं महानन्दावेदकाय तस्मे श्रीशतानन्दाय यधार्थाभिधाय प्रयच्छन्नेवानन्द- 
चपल: स कौशलोऽवनिपालस्स्वभुत्यान्‌ प्रस्थातुं समादिदेश ॥२॥ 

. तदादेशविशेषपर्व्वोच्छलितामोध्यानगरसाग रब हिर्भूत कोटिकोटिगिरीन्द्रगज्जन- 
गजेन्द्रवृन्दवृन्दारकवृन्दवन्दितपदा रविन्दपुरन्दरहयैन्द्रहेलनवाजि राजिराजितमहा रथिरथ- 
रथाङ्गधारो डूतधूलीपटलपरिछन्दपत ङ्गमण्डलमेढुराम्बरदिक्‌चयमणि मयु नेता प्रवा छ - 
काञ्चनमयविभूषणविभूषितसमस्तशस्तसैन्यसन्ततिसंवलितो महाराजः परमोपचयैस्त्वरित- 

मेव मेथिलाधिपपुरीं द्वारवतीं तर ङ्गैरुदन्वानिव रुरोध RU 


१० जानकीपरिणये 


ततस्स मेथिलेन्द्रोऽपि तुल्यश्रिया संवलितो निजकुलोचितव्यवहारचतुरोऽति- 
त्वरितमेव तत्पुरोऽतिविनयेनोपगतोऽतिदुरतोऽप्युपागतमप्यानन्दितवक्त्रपद्मं श्रीदशरथं 
गजरथाश्वपत््वादिसंवलितं निजसमाजमुपनयनु महामहानाततान ॥४॥ 


ततोऽतिविचित्रविविधवसनवधूजनवृन्दगीयमानकुलदेवतास्तुतिश्रतिसमुदितानन्द- 
श्रीश्चीजनकनन्दिनीबन्धुः सविनयमतिनीतिसिन्धुश्रीश्रीलश्री रामचन्द्रं चलत्कुण्डलादि- 
निखिलवेषोज्ञ्वलं fagar रमानयन्मेथिलीकुलमण्डलस्थं चकार ॥५॥ 


अथात्रेवावसरे निरक्तविविधसरलकोमलगद्यपद्यप्रबन्धेत सदस्थाननुमोदयन्नपि 
श्रीमन्मैथिली चय चमत्कृतोढवाहम ङ्गलाचारचतुरसरससखी समन्वितहावभावभरभारभङ्गुर- 
स्बरनटीसमागमनाय नेपथ्याभिमुखमवलोक्यान्तःपुरे प्रविशन्तं श्रीराघवेनद्रमेवानुवणं- 
यन्नान्दौस्लोकं सुत्रधार पठति ॥६॥ | 


यो देवस्सु रवृन्दवन्दितपदद्वन्द्वा रविन्दो दिवि 
श्रीमान्‌ श्रोपतिवेश्‍्मनि प्रभुतमो मायामयः कोशले। 
कोशल्याहूदयातिमञ्जुकुमुदानन्दप्रदो भासते 


सोऽयं श्रीमयमेथिलीकुलवधूस ङ्गञ्जतः पातु वः॥२६॥ 
ततस्समुपागता नटी किमाज्ञापयसीह प्रभावितिसुस्वरं निजगाद । नटवरोऽपि 
मत्सुत्राथंमाकलय्य मेथिलभाषया ललितगीतनृत्येन सभ्यानभ्यामोदयेत्यादिदेश non 


प्रथमन्तु {यो देव” इति श्लोक विज्ञाय नटो नृत्यति ततस्तथा नृत्यावसाने— 


सुत्रधारः- 
सौमित्रिस्सतहसा प्रसन्नमनसा मुक्ताप्रवालादिकानु 
बालानां शिरसा gàg पयसा पूर्णेषु वे मुष्टिशः। 
कुम्भेषूपरिपल्लवेषु रभसात्‌ प्रक्षिप्य रामानुगो 
रत्ने; काञ्चनपञ्चयेविरचितं प्रायात्परं मण्डपम्‌ uer 


[पुनरत्र नृत्यावसाने गेयगोतार्थहलोकं पठति] 
सुत्रधारः= 


सम्प्राप्य सीतां विधिना प्रदत्ता रराज कान्तां कनकासनस्थः। 
सौदामिनीं चङ्लताविहीनां सुमेरुश्युद्धरथ इवाम्बुदोऽसौ uren 


तृतीयोऽङ्कः 


[पुनरत्र तथा नृत्यावसाने तथा इलोकम्‌] 
मुदा सवेद्या रमया रमेशः सुविष्टरस्थः खुवयुक्तहस्त- I 
प्रधानसाक्षादनले समिद्धे कुलद्वयं पातुमिवाजुहाव ॥२९॥ 


[पुनरत्र तथा इलोकं पठति] 


सुत्रधार: 


2 


सौभाग्यमस्यै बहुमूल्यलभ्यं रत्नं सुवर्णादिचयं ददानः । 
दारानुजातां परितोष्य रत्नैस्सदार आर्य्यालयमाजगाम ॥३०॥ 
(अत्रापि? पुनः पुर्ववत्‌ पठति सूत्रधारः) 

राजषिदत्तां मणियुक्तमुद्रां सम्भ्राप्य तत्पायसमाशु भुक्त्वा I 

स मेथिलीगीतसुगीतिमारादाकण्यं केलीसदनं जगाम US$ 
ततः प्रभाते पुरसुन्दरीणां सुनीलपीतारुणचेलभाजास्‌ I 
ब्रजन्तमारातु gat निरीक्ष्य गन्तुं सुगेहं न शशाक सद्यः NRN 
काचिद्धेमलताध्रवाङलतिका विद्युल्लतेवोज्ञ्वला 

लीलालो हितलोचनालकमुखी चन्द्रानना काऽपि च। 


श्री रामं मदनाभिराममभितः सर्वास्समागत्य aT- 

सतूणं पूर्णमनोरथं सहसितेश्चक्र: कटाक्षामृतैः ॥३३॥॥ _ 
सर्वा यौवनगर्वंपर्वंतवरव्यस्तो रसस्सुस्मिताः 
सीताकान्तनितान्तकान्तवदनं वीक्ष्यारविन्दाक्षिभिः । 


स्वच्छन्दं रभसात्प्रहस्य सहसा श्यामं सुमूकं शिशुं 
सीताश्रातुकलत्रवर्गवलिताः संभाष्य तस्थुश्च ताः ॥३४॥ 
शयामोऽभिरामो निजगाद वादमितीव पीयूषमयूषवकत्रे । 
यः कृत्रिमोऽलङ्कुरुते मुखन्ते न निन्दनीयस्स भवादृशीभिः ॥३५॥ 
दुलारवाचेति तमाह सयस्सीतानुजा वारिजवकत्रनेत्रा । 
मद्भ्रातृजायाजनवञ्चितोऽसि न मेथिलीनां चरितं हि वेत्सि ॥३६॥ 
रहोरहस्यैस्सरसैस्स वञ्चितस्समाह संक्षेपरहस्यमाक्षिषन्‌ I 
तथा यथाहं परिवञ्चिततोऽनया न वञ्चनीयस्स ममानुजस्त्वया I ३७॥ 


अत्रापि त॒द्वदेवमग्रेऽपि-—ख, 


al , ena 


१२ 


१. न चैवं प्रथवयात्रायां जामात्ने पर्णस्थालीभ्रदानं व्यवहारविरुद्ध क्षत्रियकुलरीतिविरुद्धज्वेति 


वाच्यम्‌, पुरा प्रथमयात्रायामेव तद्व्यवहारस्य लोकसिद्धत्वाद्‌ आधुतिकातान्तु हरिसिह- 
देवकृतजातिपणदानव्यवहारब त्प्रथमयात्रायां 


जानकोपरिणये 
ततश्चतुर्थ्यामपरत्र रात्रो समाप्य कर्म्मात्मकुलोचितं सः। 
जातीफलेश्वारुक रड्भूमा नेस्सन्तोष्य पौरांश्च ननाम दुर्गाम्‌ ॥३८॥ 
सुवर्णरत्नेरगृरुविप्रनारीस्सन्तोष्य सन्नम्य बहिस्समाजम्‌। 
aag जनौघस्सहसोत्थितैस्स उवास साकं सदसः सुपीठे IRA 
विप्राङ्कनानां कुळधर्मभाजां स्थालीः सपर्णाः सहसा गताः सः। 


` शीध्रं समुत्थाय मुहुन्नंनाम तत्पार्श्ववर्ती प्रशशंस ताश्च ॥४०॥ 


पर्णस्थारी^ सुनारीविरचितपुटकेस्स्वर्णवर्णेस्सुपू्णे- 
्सम्पूर्ण चाइपर्णा सुरससुरभिभिः शुद्धकर्प्रकाद्यैः। 
मध्ये चान्द्रीङ्करङ्क श्रियमभिविदधद्विभ्रती रक्तवस्त्रं 
सेयं सम्यक्प्रदता शतमखसदृशं पुण्यपुञजं व्यनक्ति ॥४१॥ 
कप्पूरादिसमन्विता हि गुरुणा विज्ञेन सुस्नेहतो 
दत्तैकाऽपि सुवीटिका सुकठिना यस्मे मुदा इलाघते I 
तस्य श्रीमति संसदि प्रियजनेः पुण्यं परं स्तूयते 
येभ्योऽनेकसुवीटिकाभृशमसौ तेषां पुनः का कथा ॥४२॥ 
यासां पाणिमरोजसुन्दरतरन्यासेन संयोजिता 
सालोक््याकलयन्‌ परं गुणगणं सद्यरिशरः कम्पयन्‌ I 
मोनी मुग्धमतिः सदस्य इह्‌ यत्तासां गुणानु ang 
शक्तो नैव फणी न _चामरगुरुः के वा वयं मानुषाः ॥४३॥ 
(अथ गीतप्रशंसाश्लोकः) 
अस्माभिः खलु पूर्वजन्मनिकरेऽकार्य्यड्ध्रिसेवा गिरां 
काश्यां सम्प्रति सत्फळानि सहसा तत्युण्यजातानि न: । 
सूच्यन्ते प्रियकोमलामलपदेहिव्येर्गुणोत्की त्तनै- 
गायन्तीभिरभीष्सितानि गुरुभिर्गीतानि ताभिगिरास्‌ ॥४४॥ 


द्रव्यव्ययभयान्नमस्का रमुद्रा दिदानमकृत्वैव 
स्वगेहागमनेताद्ेतरयात्रायां तथा व्यवहारः, विभ्राङ्गनाभिरतिप्रणयेन स्वजामातृबुद्धधा 
तथाचरणे क्षत्रियकुलरीतिविरोधानवकाश्ञाच्चेत्यवधेयम्‌ I 


तृतीयोइडू : 23 


( इति वरानुयायिनः fn ) 


है देवा इति गीयते मतिमता क्षुद्रान्‌ सुभक्तानपि 

ये ये धन्यतमाः स्तुवन्ति रसिकाः पर्णादिदाने मुहुः । 

दृष्टा तन्तयनेस्सुपुण्यसदनेर्ज्जाताः कृतार्था वयं 
तस्माद्वो भुवि मानुषा गुरुगुणात्‌ वक्तुं समाश्च के ॥४५॥ 


जाता मे कुलदीपिकामहकरी ET AFG 
धन्या धन्यतमा रमेव परमा विष्णुपमस्त्वं यत: । 
विष्वायेति निगद्य भक्तिददतां पर्ण रमेशो यथा 
भवत्या प्रीतमनास्तथा मयि मुदा भूतये भवेथास्सदा ॥४६॥ 


मान्यानामतिविज्ञतासुजनता सद्‌भिस्सदा स्तूयते 
सा दुष्टा भवतां प्रमादवश्तस्सत्यं महावंशजाः I 
श्रीमन्तस्सकलानु भवन्त इह तानु दोषान्‌ परित्यज्य यतु 
सदयस्संसदि सर्वथा परगुणान्‌ वक्त कवीयन्ति तत्‌ ॥ ४७ ॥ 


( इति स्रीलोकानुबन्धिनस्सुक्तिः ) 
एवमेव जनकात्मजामथो लक्ष्मणस्तदनुजाँ सुमध्यमाम्‌ I 
उद्धवैरुदवहत्ततो$ुजो तौ कुशध्वजसुकच्यके शुभे ॥ ४८ ॥ 


यात एव कृतकृत्यतामसौ कोशलाधिपतिराशु सदुगतिम्‌ I 
सस्नुषात्मजगणस्य मे गृहे श्व प्रयाणसमयेऽथ ५ष्ठवान्‌ ॥ ४९ ॥ 


सोऽपि magaga नतो. मैथिलो मुनिवरो नृपोत्तमः 
स्वीचकार न पुरा तथा कथां स्वीचकार बहुधाथितः पुनः ॥ ५० ॥ 


राघवाः परदिनेऽय giar प्रस्थितास्सदयितास्सुसत्कृता: । 
aa पाथ पराङ्मुखं मुदा संविधाय ययुरात्ममन्दिरस्‌ ॥ ५१ ॥ 


श्रीमांस्तु कौशलेन्द्रो महत्प्रभाव॑ पथि विलोकयन्‌ श्रीजानकोकान्ते राज्यभारं दातु- 
कामः स्वधामागतोऽतिहपितोऽहनिशमेव समयानुसारेण भयरो-असावरी-भेरवी-टोडी- 
अलहिया-वेल्लातु र-सा रज़्-घनाख्री-[ श्री ]पुरवी-श्री राग-गौरी-कल्याण-श्यामकल्याण - 


LT 

ईमन- पय्ये-केलाङडा-अकान्हरा'-अडाना-सो रठ-हिण्डोल-याजमल्ला र-विहाग-या ज मन्ती * 
सोहुनी-विहाङडा-केदारा-ललित-मालकोश-छन्दपरिबन्ध-त्रेवट-तिलाना-देश-पीलू-हुम्मी र- 
काफो-जडला-सिझौटी-दादडा-पाचडा-रेक्ता-पोस्ता-गजलना ज्रे-दी पक- मल्लार-वयरवा - 
डोमनी-कहरवा-इत्यादिभाषाप्रसिद्धविविधगीतेनृंत्यतो वारवध्वादीश्च विविधनत्तंकान्‌ 
पूर्णाभिलाषानु कुव॑न्‌ प्राप्निधिनिचय इवानन्दितः स्वस्थो बभूव* ॥ ८ ॥ 

u इति श्रीजानकोपरिणये> तृतीयोऽङ्कः ॥ 


१, कान्हरा--ख० | 
२. ततः सर्वे निष्क्रान्ताः इत्यधिकः पाठ:--क० | 
३. सदारसर्वपुत्रागमनं नाम--इत्यधिकः पाठ:---क० | 


अथ चतुर्थोऽइः 


मथाभिषेकागमचारकामः पितुनिदेशाद्विपिनं जगाम । 
तत्रापि देवाद्धूतचारुरामः सन्तप्तचित्तो विललाप रामः॥ १॥ 


व्यालोकमालोकयितुं करालं तवालयं नीरवरत्नजारम्‌ I 
शक्तोऽभियुक्तोऽप्यहमाशु Ag वियोगयोगानलदग्धदेहः ॥ RM 


बाळे विलासः खलु तावदेव प्रियस्सवाष्पो नहि यावदेव I 
प्रिये पुनस्तादूशि गुप्तवासैरलं रसाभासकरेविलासेः ॥ ३॥ 


gå जवाहेमसरोरुहाभं सुशीतलं शान्तिकरं सुशोभम्‌ I 
अये प्रिये कि विधिवञ्चनेन सन्दह्यते तेन सुहृत्स्मृतेन ॥ ४॥ 


पुरा यदाहं तव चारुजङ्कावनीशसौवणंसुदण्डधारी I 
अये तदाहं मदनान्तकारी सोऽद्येव कस्मात्स्मरतोऽन्तकारी ॥ ५ ॥ 


मदननूपतिगेहद्वाररम्भाविशेषामलमसूणतरोरू सवंदासौख्यहेतू । 

सपदि रहसि मुग्धे विश्रियत्वं प्रिये कि स्मरति रहसि कान्ते येन तौ दुःखहेतु ॥६॥ 
सरलविमलभावे भूरिभूरिप्रयहतादुशुरुनिविडनिमग्नग्रन्थिनीवी विमोक्षः । 
अधिगतवरमोक्षी यः पुरा चिन्तितो मे प्रभवति सहि कस्माद्वेपरीत्येषु दक्ष: WON 


सुभगनिविडनाभीनिःसृता रोमराजी सरलविमलभावा पन्नगी यापि ger 
विमुखि सुमुखि बाले चिन्तया चित्रमेतत्‌ प्रदशति हितमम्मंण्यासु सापीह्‌ रुष्टा len 


विपुलबिमलपत्रवश्री फलश्री हरौ ते$रुणिमरुचिरशीर्षो यत्कुचो ` चारुवकत्रे । 


सपदि रहसि बाले दृकपथावत्तिनो तौ हरत इति विचित्रं कान्तिचित्ते मदीये ॥९॥ 


qia निशि संविलोकय शशिना भीतेन शीतेन वे 
नित्यं क्षेण्यमुपागतेन सहसा सम्पादिताऽमातिथिः । 
सापि त्वद्वदनावलोकनकृते निस्सार्‍यन्ती कलां 
स्तोकं स्तोकममुं पुपोष च शशीभीत्या पुनः क्षीयते oh 

त्वदीयमृदूलाधरं तुलयति स्म fara वृथा 
कदाचिदपि नो वरं रसविहीनरूपं यत; । 
ततस्तव तवेब तन्मनसि निश्चितं यन्मया 

लपामि सततं ततो जगति नेति लभ्यं पुनः ॥११॥ 
दशनदंशनशासनजक्रुधाविमुखतां सुमुखि त्वमुपागता । 
कलयसीह कथं विविधव्यथं स्मृतरदावलिभं विगतक्षतस्‌ ॥१२॥ 
तव सुभास्यधुभाक्रकचा हितः कचविधुन्तुद आशु सुसाधितः । 
दलयति स्म कथं मम चेतसः स्मृतिवशाददय्रे हिनिरागसः ॥१३॥ 
यदि गतासि रतासि महान्तरं पुनरिहाशु विहारमतिनंहि । 
अळमळङ्कृरणेस्तव तेर्गृणेम्मंम मनो विधृतैरिह सस्मितैः ॥१४॥ 
प्रणयशोषणदूषणकिङ्कूरत्रजमृते वनिते निकटं तव। 
अळमळङ्कूरणं तमशेषतो नयितुमाशु न कोऽपि भवेदितः ॥१५॥ 


एवं विरहशोकेन विफल विलपन्बहु । 
मीलिताक्षः क्षितौ क्षिप्रं ˆ मूच्छित: पतितोऽथ सः॥१६॥ 


तत्रकाकी लक्ष्मणो भशमुद्विग्नो5पि रामं सप्रज्ञ ज्ञानबलेन चकार-- 


(ततो विदुषकः प्रहस्योच्चेराश्चय्यंमाश्चय्यंमहा्यंस्य परमेइवरस्य श्रोदाशरथे- 
रसम्भाव्यमेतदिति संथा वृथायुष्मस्कथाप्रबन्धो निम्मूलकत्वा(दति पुनः पुनः प्राहसत्‌) 


सौमित्रिः सान्त्ववादे रघुकुलतिलकं बोधयामास यत्नात्‌ 
mas विज्ञो विदितविधिविधिवंश्वितः खीविलासे: । 
प्रोवाच प्रोढवाचा$चलबलदलनात्‌ पापिनः प्राणदण्डं 
कृत्वा सीतां नयसि न कथं कोऽस्ति जेता रणे त्वाम्‌ ॥१७॥ 
ततोऽसो सानुजो रामोड्न्वेष्ट सीतां विमूढवत्‌ । 
वार्तां पृच्छन्‌ wag ध्यायन्‌ जगाम गिरिमातुरः ॥१८॥ 


gaanar ह] किमेतद्वालिशोऽसि न वेत्सि-- 


ललाटलेखाफलमेव भुङ्क्ते नान्यत्फलं कोऽपि भुनक्ति किञ्चित्‌ । 
देवो मनुष्योऽपि च राक्षसोऽपि स्वयं विधाताऽपि च जन्मदोषात्‌ uren 


चघुर्थोऽङ्कः १७ 


ततो विरोधमाक्षिपनु विदूषकः पुनः प्राहसतु 
gadam agd यजन्ति 
तथाशनाशाइशतशः पचन्ति । 
बिज्ञानक्रामाः शिशवः पठन्ति 
प्रायो ह्यभीष्टं फलमाप्नुवन्ति vol 

पुनः सुत्रधारः विधेयांशे क्वचिद्दयापकताभङद्गसुचकप्रायः पदमाहात्म्या- 
न्निखिल दोषमुद्दिधीर्षुरनुष्ठानादेस्ामान्यसामग्रीसहकारितां 

कविरेवाक्षिपतीति तात्र दोषः) 


पुनविदूषकः बलवतामळं सहायेरिति I ततः gaar 
रजोगुणादीन्‌ सहकारिसङ्घानवाप्य सर्गादिविधौ महेशः। 
प्रवत्ततेऽतोऽत्र जनोऽपि तद्वदभीष्टसिद्धये सुकृती विधिज्ञः ॥२१॥ 
ततोऽसौ निष्क्रान्तः — 


पुनस्सुत्रधा र*--प्रकृतमनुस्मरन्‌ विरहिणोः सुग्नीवराघवयोरुत्ताप्रत्युक्ती 
मम दाराहरो वाली तव कोऽसौ नवेद्ययहस्‌ I 
मिलनं ह्यावयोर्दैवा-द्भाव्यं वै मिलनं तयोः॥२२॥ 


१, अत्रेदं तत्त्वम्‌ सर्गारम्भे सुलदुःखावच्छेदकशरी रपरिग्राहकाहष्टविशेषान्‌ प्रयच्छन्‌ स्वांश- 
भूतान्‌ जीवान्‌ स्वेच्छया पुरुषधौरेयस्सृजति । सृष्टेषु च तेषु सुखदुःखादेः पौर्वापय्येनिया- 
मिका ललाटलेखा: स्वाभाविकाहोरात्रभोविफलचयं प्रयच्छति। ततस्ते कतिपय- 
जीवाइशाख्रावलोकिनो विहितमेवाचरन्तो निषिद्ध कमं त्यजन्ति । केचिदज्ञानिनो विपरीत- 
माचरन्ति, केचिच्च कामिनो विधिता फलविशेषप्रापकानुष्ठानानि कुर्वन्ति । ते ज्ञानिनः 
सर्वे स्वस्वक मं विशेष जन्या दृष्टादिकारणकलापात्मिकया विशेषसामग्रथा सह कृतां ललाट= 

लेखादिसामान्यकारणकलापात्मकसामान्यसामग्रीमिह जन्मनि जन्मान्तरे वा स्वस्वा- 

soft जनयन्ती विज्ञाय पुतः पुनस्तद्वदेवाचरन्ति, 
जना यज्ञादिफलानां कुत्रचिद्विलम्बदशंनेन तत्रा- 
प्रामाण्यमम्युपगच्छन्ति । न हि तेन सामग्रीव्यासिथिळुप्यते च यज्ञाचनुष्ठानमेव वद्धे 
चाविहिताचारस्तत रिष्ट विशेषानु ्ठानवि शेषस्य दैवाददृष्ट्या सहसा शौचाचारवज्जिता 
अष्यविधिपूर्वकमुष्ठानमाचरन्ति, नहि ते कदाचिदपि तत्फलभागिनो भविष्यन्ति । ये 
च विवेकिनइ्शुचीभ्रूताः स्वविधिनानुष्ठानमाच रन्ति, ते पुनरवश्यं वि शेषसंवलितसामान्य- 


वच्छेइकसमयावच्छेदेन कृतकं 
केचिच्चाज्ञानिनस्तां सामग्रीमवि दुषो 


सामग्रया फलभागिनो भवन्त्येवेति । 
२ 

तव शत्रुनिहुन्तास्मि मार्गणेनाशुगामिना । 

भव मे$रिनिहन्ता त्वं मागंणेनाशुगामिना ॥ २३ ॥ 

एवभेवास्तु ते avd वीौरश्रीमन्‌ कृपानिधे । 

विरहाग्निसमुत्तीण॑ करिष्येऽहं तथाविधः ॥ २४॥ 
ततः कपीन्द्रं कपिनोपदिष्टं विव्याध आरात्स शिलीमुखेन । 
गतासुमाशु प्रसमीक्ष्य शत्रं सुग्रीवमेवाधिपतिञ्चकार ॥ २५॥ 
गतात्मखेदश्चिरलब्धदारश्वारप्रचारे I 
अप्राप्यवार्ततामरमात्तंचित्तस्समादिदेशाशुगनन्दनं सः॥ २६॥ 

श्रीरामं मुहुरानमन्‌ पुलकितस्सम्भ्राप्य तन्मुद्रिकां 

तीर्णः पूर्णमनोरथो जलनिधि दग्ध्वाशु लङ्ापु रीम I 

श्रीमान्वीरवरः परोपक्ृतिङृत्तीणंस्तथा सागरं 

श्रीरामं प्रणिपत्य तूर्णमकरोतपूर्णाभिलाषं कपिः ॥ २७॥ 
श्रत्वा तत्क्षणमुद्धुरो रणरसइश्री राघवस्सानुज- 
इश्रीसुग्रीवसमग्रसैन्यसहितः सिन्धुं बबन्धाद्विभिः | 
gar रावणमाहवे हनुमता mafaati श्रीहतां 
सीतां fafaa हुतभुजा हेमध्रभाञ्चाप सः ॥ २८ ॥। 
चान्द्रे पृष्करनागवाजिविधुभिस्संशोभितेऽब्देः शुचो 
धीरो धेय्यंमहोदधि मधुरिपुरश्रीमानुबबन्धाचलैः I 
सीतारामसुकीत्तंनेर्गुर्वचो दिव्याशुगेनापरां 


जित्वा दुज्जंनरावणं स्वदथितामाप प्रणेतास्य च ॥ २९॥ 


१, चाच्द्रे= चन्द्रवासरे, पुषकर= ०, नाग = ७, fag = १, अङ्कानां वामतो गतिरिति 
नियमात्‌ १७८० शकाब्दे, मधुरिपुः मधुसूदनो रामः कविश्च तदाख्य: | स्वदयितां = 
रामः सीतां कविश्च प्रियां कृतिरूपामाप, इयं कृतिः समासेति यावत्‌ । 

२. (fo शाके०) Fo | 


चतुर्थोऽङ्कः १९ 
अत्राशेषाथंगीतेनृत्यन्ती मुहुरभिवादयन्तीं सहसा श्रोहनुमन्नाटकनृत्यादिक 
बहुधा दृष्टवन्तोऽपि सदस्याः सुरसिकाः सर्वत्र मेथिलालापव्यवहारचमत्कारानवगम्याति- 
प्रसन्ना: प्रसन्नतमाञ्चक्रुः । 
ततः सर्वे निष्क्रान्ताः 
u इति धीजानकोपरिणये' चतुर्थाडङ्क; ॥ 
ये नाम केचिदिह नः प्रथयन्त्यवज्ञां जानन्ति ते किमपि तान्प्रति नेष यत्तः । 
उत्पत्स्यतेऽ स्त मम कोऽपि समानधर्म्मा कालो ह्ययं निरवधिविपुला च पृथ्वी ॥१॥ 
महाकवेरयं इलोकः 
ननन्दा ड्भुद्रीन्दुशिलिते शाके श्रावणिकेनिले। 
दर्शे गुरावलेखि श्रीशिवदत्तेन पुस्तकम्‌ ॥ 


१, 'वजयपुर्वकं श्रीरामचन्द्रगमनं नाम’ इत्यधिकः पाठः fo I 
२. १७९९ MF I 

भिरानुसन्धानिकफलुतभिः सम्भूष्य प्रकाशित:-- ९५-०० 
_ १२, शिवमहिस्नस्तोत्रम्‌ स्तोत्रमिदं मधुसुदन’, “नारायणी! प्रभृतिभिः संस्कृत- 
टीकाभिः, अथ च हिन्दीपद्यानुवाद-हिन्दीव्याख्यादिभिः सनाथो कृत्य प्रकाश्वितम्‌--२०-०० 
१३. अग्निपुराणोक्तं काव्यालद्कारशास्त्रम्‌-अग्निपुराणस्य काव्याळङ्कारभाग- 
पर्यन्तमिदं ग्रन्थरत्नं 'काव्यश्रभावृत्तसंस्कृतटीकयाऽथ च हिन्दीव्याख्यया 
सम्भूष्य प्रकाशितम्‌ ५६-०० 
१४. पाणिनोयधालुपाठसमोक्षा-- (द्वितीयं संस्करणम्‌) व्याकरणशास्त्री योऽयं ग्रन्थ 
स्वीयै्वेषणाभरिततत्त्वेः कामं बिभति महनीयामभिख्याम्‌ I प्रथमभागस्य-= ८५-०० 
१५, वाहमीकिरचनामृत-वात्मीकिरामायणस्य विविधान्‌ प्रसङ्गान्‌ उपजीव्यत्त्वे- 
नाङ्गीकृत्य विदुषा पण्डितश्रीकुबेरनाथशुक्लेन मासिक तात्विकञ्च विवेच- 
मनु छितमू-- १ ५६-०० 
प्राप्तिस्थानस्‌ :— 


विक्रयविभागः, सम्पूर्णानन्दसंस्कृतविश्वविद्यालयस्थ, वाराणसी-२२१००२. 

